



## MINUTI

### Laqgħa tal-Kunsill Lokali Birzebbuga

#### **Laqgħa Nru. 24-07/2016 (B' urġenza)**

Data: 28 ta' Lulju 2016

Hin: 12.00pm

Post: Uffiċju Amministrattiv, Kunsill Lokali Birzebbuga

---

---

Preżenti:	Kevin Barun (KB)	- <i>Sindku</i>
	Joe Baldacchino (JB)	- <i>Kunsillier</i>
	Leanne Grech (LG)	- <i>Kunsillier</i>
	Josette Busuttil (JBD)	- <i>Kunsillier</i>
	Herman Schiavone (HS)	- <i>Kunsillier</i>
	Stanley Zammit (SZ)	- <i>Kunsillier</i>
	Svetlick J Flores	- <i>Segretarju Eżekuttiv</i>
Skuzati:	Joe Cutajar (JC)	- <i>Viċi Sindku</i>
	Amanda Vella	- <i>Ambaxxatriċi Lokali taż-żagħżagħ</i>
Assenti:	Nil	
Pubbliku	2 + numru ta' ġurnalisti / media	

---

## AĠENDA

### 1. Operat fil-Freeport

## Minuti - 24-07/2016

Is-Sindku informa li il-Viċi Sindku Joe Cutajar talab li jkun skużat minħabba li għadu kif hareġ mill-isptar u jinsab rikoverat id-dar.

### 1. Operat fil-Freeport

1.1. Is-Sindku KB qal li sejjaħ din il-laqqgħa b'reazzjoni għal avveniment u diskorsi li saru riċentement li jirrigwardjaw il-Freeport, u qal li l-materja hija urġenti

1.2. Is-Sindku għalhekk ressaq mozzjoni li taqra hekk:

Il-Kunsill Lokali ta' Birżebbuġa dejjem tħabab biex jassigura kwalità ta' ħajja aħjar għar-residenti tal-lokalità tagħna.

Dan il-Kunsill Lokali dejjem fehem li l-Freeport huwa industrija importanti għall-iżvilupp ekonomiku ta' pajjiżna fil-kuntest ta' kumpens soċjali u ambjentali biex jinħoloq bilanċ mal-komunità ta' Birżebbuġa.

Fid-dawl tal-iżviluppi riċenti bid-dikjarazzjoni tal-Prim Ministru li ma jaqbilx ma' iktar żvilupp f'art tal-Freeport. Fid-dawl ukoll li l-Kap tal-Oppożizzjoni iddikjara ruħu favur iktar żvilupp ta' art tal-Freeport, dan il-Kunsill Lokali qed jirrisolvi li:

JIRRINGRAZZJA f'isem ir-residenti kollha ta' Birżebbuġa lil Prim Ministru u lill-Gvern tal-impenn li ma jippermettix żvilupp ikbar li jimpatta l-kwalità tal-ħajja tar-residenti.

JIFHEM ir-realtajiet tar-residenti u l-familji ta' Birżebbuġa li diġà huma vittmi ta' inkonvenjent, tniġġis u ħsejjes ta' kuljum mill-Freeport u ċertament ma jifilħux li dan ikompli jiżdied.

JAPPELLA lill-għaqdiet non-governattivi sabiex jingħaqdu mar-residenti ta' Birżebbuġa biex jappoġġjaw il-pożizzjoni tal-Kunsill Lokali favur l-ambjent ta' Birżebbuġa.

JIKKUNDANNA l-proposta tal-Kap tal-Oppożizzjoni li jrid li jikber id-daqs tal-Freeport b'impatt iktar negattiv fuq ir-residenti kollha ta' Birżebbuġa, inkluż fuq art ODZ li tant hija nieqsa fin-naħat ta' Birżebbuġa.

1.2.1. Il-Kunsillier Joe Baldacchino issekonda il-mozzjoni.

1.3. Il-Kunsillier HS qal li l-mozzjoni hija żbaljata fattwalment, minħabba li Dr Simon Busuttill f'ebda istant ma semma użu ta' art ODZ. Huwa irrimarka li l-Freeport jista' jikber mingħajr ma jikber il-footprint, jew alternattivi oħra. Bħal eżempju li tittiehed l-art li bħalissa qed tintuża mill-MEDSERV. Huwa semma kif żvilupp sar dis-sena ukoll meta ġew imwaħħlin krejnijiet oħra.

- 1.4. Is-Sindku KB qal li l-Prim Ministru qal pubblikament li hu ma jaqbilx li l-Freeport jikber u jieħu iktar art, u ir-reazzjoni tal-Kap tal-Oppożizzjoni kien li xxokja ruħu b'dan id-diskors, u għaldaqstant b'eliminazzjoni, din tfisser li huwa jaqbel li l-Freeport jikber fuq iktar art.
- 1.5. Il-Kunsillier JB qal li huwa jinsab sorpriż kif il-Kunsillier huwa iktar infurmat mill-Kap tal-Oppożizzjoni, għaliex il-Kunsillier HS qed jiċċara id-diskors tal-Kap ta l-oppożizzjoni, li lanqas il-Kap tal-Oppożizzjoni stess ma iċċara.
- 1.5.1. Il-Kunsillier HS qal li il-Kunsill kollu kien dejjem unanimu favur ir-resident, iżda hu ma jistax jaqbel mal-mozzjoni għax hija mozzjoni partiġġjana.
- 1.5.2. Il-Kunsillier SZ qal li il-gimġha ta qabel, il-Kunsill bagħat stqarrija stampa, u għaldaqstant il-pożizzjoni tal-Kunsill kienet diġà pubblika. Huwa qal li ma jaqbilx li jinbidlu il-metodoloġiji, għaladarba il-Kunsill dejjem kien unanimu fuq din il-kwistjoni. Huwa qal li l-Kunsill xorta jista' jiddiskuti l-espansjoni jekk hux fuq art ta naħa jew oħra jew fil-baħar, madankollu dejjem jibqa l-unanimità li favur ir-resident.
- 1.5.3. Il-Kunsillier SZ irrimarka li l-industrija dejjem timmira biex tikber u tespandi. Huwa qal li l-Kunsill holoq mekkanizmu, l-Environmental Monitoring Committee, u li jista' jkompli jibni fuqu ladarba miexi fid-direzzjoni t-tajba. Permezz ta dan il-mekkanizmu kien problemi li ġew solvuti, u oħrajn li baqaw jitkaxkru. Nel frattempo huwa issuġġerixxa li l-enerġija għandu tkun iffukata biex nammiljoraw dan il-mekkanizmu. Huwa fakkar li fil-passat dan il-mekkanizmu waqaf il-proċess tat-tiswija tar-riggijiet taż-żejt mill-Freeport. Huwa żied jgħid li dejjem ikun hemm pressjonijiet politiċi, madankollu hija l-Awtorità tal-Ippjanar li tiddeċiedi u mhux il-Prim Ministru jew il-Kap tal-Oppożizzjoni
- 1.5.4. Is-Sindku qal li l-influwenzi politiċi dejjem ikun hemm, speċjalment bħal ma naħfru it-tlett kwarti ta miljun Ewro mill-Amministrazzjoni preċedenti, minn wara dahar il-Kunsill, u din hija l-biża tar-residenti.
- 1.5.5. Il-Kunsillier HS irrimarka li n-nies jinkwetaw mit-tanker tal-gass li ser ikun sorġut viċin ta' Birzebbuga.
- 1.5.6. Il-Kunsillier SZ qal li jekk il-Kunsill m'għandux fiduċja fl-Awtorità tal-Ippjanar, allura il-Kunsill għandu jattakka dan l-aspett.
- 1.5.7. Il-Kunsillier HS ressaq kontro-mozzjoni li taqra:

Peress li fil-jiem li għaddew saru dikjarazzjonijiet mill-Prim Ministru dwar l-operat tal-Port Hieles f'Birzebbuga;

Peress li l-operat tal-freeport iħalli impatt fuq ir-residenti ta Birzebbuga;

Għaldaqstant, dan il-Kunsill jirrisolvi: Illi l-Freeport għandu jopera skont il-permessi kurrenti li għandu u f'każ ta' modifikazzjoni, isiru l-applikazzjonijiet normali mal-Awtorità tal-Ippjanar;

Illli l-Freeport għandu jibni rabta akbar mal-Komunità ta' Birzebbuġa permezz ta aktar inizjattivi ta' Corporate Social Responsibiltà li minnhom jistaw igawdu direttament ir-residenti tal-lokalita

Illli l-Gvern għandu jagħti rendikont tal-impatt li t-tanker tal-Gass se jkun qed iħalli fuq il-Komunità ta' Birzebbuġa

- 1.6. Is-Sindku KB qal li b'din il-mozzjoni, il-Kunsillier HS qed jikkonferma li jekk l-Awtorità tal-Ippjanar tapprova xi permess ta' tkabbir tal-Freeport, il-Kunsillier HS ikun jaqbel ma dan it-tkabbir.
- 1.7. Il-Kunsilliera LG irrimarkat li hi temmen li l-Kunsill għandu jistudja x'għamel haddiehor f'sitwazzjonijiet simili, u għandu jimplimenta l-istudji tagħhom f'Birzebbuġa
- 1.8. Il-Kunsillier JB irrimarka li l-Freeport jaħdmu għall-interessi tagħhom minn wara dahar il-Kunsill.
- 1.9. Il-Kunsillier SZ enfasizza li l-enerġija tal-Kunsill għandu tkun fuq il-punt imsemmi mill-Kunsilliera LG. Huwa qal li veru li l-Prim Ministru jagħti direzzjoni, madankollu iħoss li l-Kunsill xogħolu huwa li jitgħallem mill-esperjenzi ta haddiehor u li juża dawn l-esperjenzi flimkien mal-mekkanizmi u l-Awtoritajiet eżistenti sabiex il-Kunsill jiżviluppa u jieħu dak hu dritt tiegħu. Huwa žied jgħid li kull moviment li jagħmel il-Freeport taffettwa lir-residenti, u mhux il-fatt li jikber biss.
- 1.10. Il-Kunsillier HS qal li hadd ma jrid li l-Freeport jikber fid-daqs.
- 1.11. Il-Kunsillier JB qali li għalhekk huwa xogħol il-Kunsill li jikkritika, anke jekk jikkritikaw lill-istess Kunsill habba dan.
- 1.12. Is-Sindku KB qal li l-Kunsill għandu kull dritt u obbligu li jieħu hsieb l-interessi tal-komunita', u dan għaliex l-interess tar-resident huwa wieħed kbir, bħal ma kien kbir l-ammont ta €750,000 li inħafu lill-istess Freeport.
- 1.13. Il-Kunsillier HS qal li l-istess Kabinett li hafer il-flus, iggarantixxa Waterpolo Pitch, u piċċ tal-futbol.
- 1.14. Il-Kunsillier JB irrimarka li dawn iż-żewġ faċilitajiet kienu diġà eżistenti qabel ma beda il-proġett tal-Freeport. U fil-każ tal-grawnd tal-futbol, kien proprju fl-istess zona, u kellu jitwaqqa habba l-iżvilupp, u għaldaqstant huwa sempliċiment replacement.
- 1.15. Il-Kunsillier HS irrimarka li l-mozzjoni tas-Sindku mhijiex tajba, minhabba il-kontenut rigward l-art ODZ, u għaldaqstant talab li tinsab mozzjoni komuni, madankollu is-sindku ma ippropona l-ebda emenda fil-mozzjoni tiegħu.
- 1.16. Il-Kunsillier HS ressaq emenda fuq il-mozzjoni tiegħu, u ġiet taqra hekk:

Peress li fil jiem li għaddew saru dikjarazzjonijiet mill-Prim Ministru dwar l-operat tal-Port Hieles f'Birzebbuġa;

Peress li l-operat tal-Freeport iħalli impatt fuq ir-residenti ta Birzebbuġa;

Għaldaqstant, dan il-Kunsill jirrisolvi:

Illi l-Freeport għandu jopera skont il-permessi kurrenti li għandu u f'każ ta' modifikazzjoni, isiru l-applikazzjonijiet normali mal-Awtorita' tal-Ippjanar;

Illi l-Freeport għandu jibni rabta akbar mal-Komunita ta' Birzebbuġa permezz ta aktar inizjattivi ta' Corporate Social Responsibiltà' li minnhom jistaw igawdu direttament ir-residenti tal-lokalita

Illi l-Gvern għandu jagħti rendikont tal-impatt li t-tanker tal-Gass se jkun qed iħalli fuq il-Komunita ta' Birzebbuġa.

Illi l-Kunsill ikompli jitgħallem mill-esperjenzi ta Portijiet oħra

Illi tintalab kjarifika mill-partiti politiċi dwar il-pożizzjoni tagħhom fejn jidhol it-tkabbir fiżiku tal-Port Hieles.

1.17. Il-Kunsillier SZ issekonda il-mozzjoni emendata, ittiegħed vot bir-risultat ikun:

Favur – 2 (HS, SZ)

Kontra – 4 (KB, JB, LG, JB)

1.18. Is-Sindku talab vot fuq il-mozzjoni tiegħu, bir-risultat ikun:

Favur – 4 (KB, JB, LG, JB)

Kontra – 2 (HS, SZ)

**Il-laqgħa intemmet fis-1.15 p.m**

**[Iffirmat]**

*Kevin Barun  
Sindku*

Data 23 / 8 / 16

**[Iffirmat]**

*Svetlick Flores  
Segretarju Eżekuttiv*